

॥ ఆగమరహస్యే రేణుకాస్తోత్రమ్ ॥

.. Renuka Stotram from Agam rahasya ..

sanskritdocuments.org

May 21, 2017

.. Renuka Stotram from Agam rahasya ..

—
॥ ఆగమరహస్యే రేణుకాస్తోత్రమ్ ॥

—
Sanskrit Document Information



Text title : reNukAstotraM Agamarahasye

File name : reNukAstotramAgamarahasye.itx

Location : doc_devii

Language : Sanskrit

Subject : philosophy/hinduism/religion

Transliterated by : Kaushal S. Kaloo kaushalskaloo at gmail.com

Proofread by : Kaushal S. Kaloo kaushalskaloo at gmail.com

Latest update : June 18, 2013

Send corrections to : Sanskrit@cheerful.com

Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

May 21, 2017

sanskritdocuments.org

॥ ఆగమరహస్యే రేణుకాస్తోత్రమ్ ॥

శ్రీగణేశాయ నమః ।

శ్రీరేణుకాయై నమః ।

భైరవీ ఉవాచ

దేవ దేవ మహేశాన మహాదేవ దయానిధే ।
యత్త్వయా పఠ్యతే నాథ రేణుకాస్తోత్రముత్తమమ్ ॥

హ్రీం రేణుకాయై విద్మహే రామమాత్రే చ ధీమహి । తన్నో గౌరీ ప్రచోదయాత్ ॥

ఇతి శ్రీరేణుకాగాయత్రీమస్త్రః ।

తదహం శ్రోతుమిచ్ఛామి సర్వకామసమృద్ధిదమ్ ।
సర్వార్థసాధకం దివ్యం సాధకనాం సుఖావహమ్ ॥

మహాభైరవ ఉవాచ

శృణు దేవి ప్రవక్ష్యామి రేణుకా స్తోత్రముత్తమమ్ ।
యస్య స్మరణమాత్రేణ సర్వాన్ కామానవాప్నుయాత్ ॥

స్తోత్రస్యాస్య ఋషిః సోఽహం ఛన్దోఽనుష్టుప్ప్రకీర్తితమ్ ।
దేవతా తు పరాశక్తిః రేణుకా జగదమిష్టా ॥

న్యాసం జాలం తథా ధ్యానం మూలమస్త్రేణ వై చరేత్ ।

ధ్యానమ్

మధ్యే బద్ధమయూరపిచ్ఛనికరాం శ్యామాం ప్రబాలాధరాం
గుఙ్గాహారధరాం ధనుష్పరకరాం నీలామ్బరామమ్బరామ్ ।

శృఙ్గేవాదనతత్పరాం సునయనాం మూర్ధాలక్రైర్బర్బరాం
భిల్లివేషధరాం నమామి శబరీం త్వామేకవీరాం పరామ్ ॥

మానసే యోనిముద్రాం ప్రదర్శ్య /-/-

ఓం హ్రీంకారరూపిణీ దేవీ రేణుకా సుఖదాయినీ ।

క్లీంకారరూపిణీ శ్రద్ధా సిద్ధిసాభాగ్యదాయినీ ॥

వాగ్భవా కామరూపా చ కామకల్లోలమాలినీ ।

షడ్భిజా చ త్రిబీజా చ నవబీజా న వా నవా ॥

నవభైరవపూజ్యా చ నవమీ నవ వల్లభా ।
 నమస్తస్యై నమస్తస్యై రేణుకాయై నమో నమః ॥
 చైతన్యరూపిణీ విద్యా నిర్గుణా గుణపారగా ।
 నమస్తస్యై నమస్తస్యై రేణుకాయై నమో నమః ॥
 ప్రపంచ్చరహితా పృథ్వీ లక్షణాతీతవిగ్రహా ।
 నమస్తస్యై నమస్తస్యై రేణుకాయై నమో నమః ॥
 యా కామధేనుః సకలార్థదాత్రి సర్వేశ్వరీ సర్వభయాపహన్త్రి ।
 యా సచ్చిదానందకరీ జనానాం సా రేణుకా పాతు నిరన్తరం మామ్ ॥
 యా రామమాతా రమణీయరూపా రమాధవాద్వైరభిపూజితాన్భిః ।
 నిత్యోత్సవా నిర్జరవన్దితా చ సా రేణుకా పాతు నిరన్తరం మామ్ ॥
 యా కాలరాత్రిః కలికల్మషఘ్ని కల్యాణశైలామలవాసవాసా ।
 యోగేశ్వరా రాధితపాదపద్మా సా రేణుకా పాతు నిరన్తరం మామ్ ॥
 యా భర్గపత్ని భవరోగహన్త్రి భక్తేశ్వరీ భక్తజనాభినన్దినీ ।
 భవ్యా భవానీ భవపూజితా యా సా రేణుకా పాతు నిరన్తరం మామ్ ॥
 యా ఏకలానేకశరీరధారిణీ దివ్యామ్బరా దివ్యసురత్వపూజితా ।
 శివాపరా సర్వసుఖైకభూమిదా సా రేణుకా పాతు నిరన్తరం మామ్ ॥
 నమస్తే రామమాత్రే తే నమః కల్యాణదాయినీ ।
 నమః సకలసంక్షాత్త్ర్యై రేణుకాయై నమోఽస్తు తే ॥
 బ్రహ్మరూపే నమస్తేఽస్తు నమస్తే శివరూపిణీ ।
 విష్ణురూపే నమస్తేఽస్తు రేణుకాయై నమోఽస్తు తే ॥
 సర్వశక్త్యై నమస్తేఽస్తు సర్వవ్యాపిణీ సర్వదా ।
 సర్వార్థసాధికే నిత్యం రేణుకాయై నమోఽస్తు తే ॥
 నమో నమస్తే భైరవ్యై భవభీతినివారిణీ ।
 భవాన్యై భక్తవశ్యాయై రేణుకాయై నమోఽస్తు తే ॥
 విశ్వాధారే విశ్వమయే విశ్వేశ్వరవిలాసినీ ।
 విశ్వమ్భరీ విశాలాక్షి రేణుకాయై నమోఽస్తు తే ॥

కమలే కమలావాసే కమలోద్భవపూజితే ।
కామదే కామవరదే రేణుకాయై నమోఽస్తు తే ॥
విశ్వబీజే విరాటాయై విరజామ్బరధారిణి ।
యన్త్రేశ్వరి మహామాయే రేణుకాయై నమోఽస్తు తే ॥
నిఖిలనిగమగీతే శమ్భువామాఙ్క-సంస్థే
శరణజనసుతారే తారమన్త్రాదిరూఢే ।
సురవరమునివర్యైః పూజితే పాత్రహస్తే
పరమసుఖసుఖాభ్యై రేణుకే త్వం ప్రసీద ॥

భైరవ ఉవాచ

రేణుకాస్తోత్రమేతత్తే కథితం భువనేశ్వరి ।
సర్వకామప్రదం నృణాం సర్వారిష్టవిनाశకృత్ ॥
సర్వాభీష్టకరం దివ్యం పఠనీయం ప్రయత్నతః ।
ఇత్యాగమరహస్యే వై భైరవేణ సమీరితమ్ ॥
ఇతి శ్ర్యాగమరహస్యే భైరవప్రోక్షం రేణుకస్తోత్రం సమూర్ణమ్ ॥

అథ శ్రీరేణుకామన్త్రః

అస్య శ్రీరేణుకామన్త్రస్య శ్రీరుద్ర ఋషిః శ్రీరేణుకాదేవీ దేవతా
విరాట్ ఛందః క్లీం బీజం శ్రీరేణుకాదేవీ శక్తిః క్లీం కీలకం
మమాభీష్టసిద్ధయే జపే వినియోగః ॥

ధ్యానమ్

ప్రఫుల్లహారకేయూరకుణ్డలాది విరాజితామ్ ।
ప్రసన్నవదనాం శాన్తాం శ్రీదేవీం రేణుకాం భజే ॥

మన్తః

౧। క్లీం క్లీం క్లీం రేణుకాదేవ్యై నమః ।
౨। క్లీం క్లీం క్లీం స్వాహా ।
౩। క్లీం రేణుకాయై స్వాహా ।

ధ్యానమ్

లోలల్యాలిలసత్ప్రపుల్లసుమనో జాలోల్లసత్కాననే
భిల్లివేషమనఙ్గవేగజనకం ధృత్వా చలస్తే శనైః ।
లోలాపాఙ్గతరఙ్గరఙ్గసుదృశా సమ్మోహయస్తీ శివం
చఙ్చుచ్చఙ్చులనూపురధ్వనియుతా వర్షర్తి సర్వార్థదా ॥

॥ ఇతి ॥

Encoded and proofread by Kaushal S. Kaloo kaushalskaloo at gmail.com

.. Renuka Stotram from Agam rahasya ..

was typeset using Xe_{La}TeX 0.99996

on May 21, 2017

Please send corrections to sanskrit@cheerful.com

